

TNPSC துளிகள்

- ❖ “வித்யாதான் 2.0” என்பது மின்னணு கற்றல் (e-learning) உள்ளடக்கப் பங்களிப்புகளை வரவேற்பதற்கான ஒரு தேசியத் திட்டமாகும்.
 - இது மத்திய மனித வள மேம்பாட்டுத் துறை அமைச்சகத்தால் தொடங்கப் பட்டுள்ளது.
- ❖ மத்திய மனித வள மேம்பாட்டுத் துறை அமைச்சகமானது தொடக்க நிலைக் கல்வி மற்றும் இடைநிலைக் கல்வி (8 ஆம் வகுப்பு வரை) வகுப்புகளுக்கான மாற்றுக் கல்வி ஆண்டு அட்டவணையை வெளியிட்டுள்ளது.
- ❖ கர்நாடக மாநில அரசனாது கோவிட் - 19 நோய்த் தொற்றை எதிர்த்துப் போராடுவதற்காக “ஆப்தமித்ரா” என்ற கைபேசிச் செயலி மற்றும் ஒரு உதவி எண்ணைத் தொடங்கியுள்ளது.
- ❖ கப்பல் போக்குவரத்தின் முன்னாள் பொது இயக்குநரான மாலினி சங்கர் அவர்களால் தலைமை தாங்கப்படும் வகையில் தேசியக் கப்பல் போக்குவரத்து வாரியத்தை மாற்றி அமைப்பதற்கு மத்திய அரசு ஒப்புதல் அளித்துள்ளது.
 - இந்தியக் கப்பல் போக்குவரத்து தொடர்பான விவகாரங்கள் குறித்து ஆலோசனை வழங்கும் உயரிய அமைப்பு இதுவாகும்.
- ❖ கோவிட் - 19 நோய்த் தொற்று வெடிப்பு தொடங்கியதிலிருந்து, அதில் பாதிக்கப்படாத ஒரே இந்திய மாநிலம் சிக்கிம் ஆகும்.
 - கோவா மற்றும் மணிப்பூர் ஆகியவற்றிற்குப் பிறகு கொரானா நோய்த் தொற்று அற்ற 3வது மாநிலம் திரிபுரா ஆகும்.
- ❖ தமிழ்நாடு மாநிலத்தின் முன்னாள் தேர்தல் ஆணையரான இந்திய ஆட்சிப் பணி அதிகாரி சோ.அய்யர் சீர் மரபினர் (Denotified Community) நல வாரியத்தின் தலைவராக நியமிக்கப் பட்டுள்ளார்.
- ❖ 1891 ஆம் ஆண்டின் ஆங்கிலேய மணிப்பூர் போரில் போரிட்ட வீரர்களுக்கு மரியாதை செலுத்துவதற்காக மணிப்பூரில் ஒவ்வொரு ஆண்டும் ஏப்ரல் 23 அன்று கொங்ஜோம் தினமானது அனுசரிக்கப் படுகின்றது.
 - மணிப்பூரின் சுதந்திரத்தைப் பாதுகாப்பதற்கு வேண்டி பிரிட்டிஷாருக்கு எதிராக மணிப்பூரில் உள்ள கொங்ஜோமின் கேபா மலைப் பகுதியில் ஏற்பட்ட போரில் இவர்கள் உயிர் நீத்தனர்.
- ❖ தடை செய்யப்பட்ட மருந்துக் கலவையின் அளவு மட்டுமே குற்றவாளியின் தண்டனையை முடிவு செய்யும் என்றும் மருந்தின் தூய்மைத் தன்மையானது தண்டனையை முடிவு செய்யாது என்றும் இந்திய உச்ச நீதிமன்றம் கூறியுள்ளது.
 - 1985 ஆம் ஆண்டின் போதை மருந்துகள் மற்றும் மனோவியல் பொருள்கள்



சட்டம் என்பதின் கீழ் உச்ச நீதிமன்றத்தால் இது தெளிவுபடுத்தப் பட்டுள்ளது.

தமிழ்நாடு செய்திகள்

ஆரோக்கியம் திட்டம்

- ❖ தமிழ்நாடு மாநில அரசானது “ஆரோக்கியம்” என்ற ஒரு திட்டத்தைத் தொடங்கி உள்ளது.
- ❖ இந்தத் திட்டத்தின் கீழ், சித்த மருந்தான கபசுரக் குடிநீர் மற்றும் நிலவேம்புக் குடிநீர் கலக்கப்பட்ட பொடி ஒன்றை அரசானது விநியோகிக்கத் தொடங்கியுள்ளது.
- ❖ இது கோவிட் - 19 நோய்த் தொற்றிற்கான சிகிச்சை முறை அல்ல. இது நோய் எதிர்ப்புச் சக்தியை அதிகப்படுத்துவதற்காக மட்டுமே வழங்கப்படுகின்றது.

சர்வதேசச் செய்திகள்

சீனா - உலக சுகாதார நிறுவனம்

- ❖ உலக சுகாதார நிறுவனத்திற்கு (WHO) மேலும் 30 மில்லியன் அமெரிக்க டாலரை வழங்க இருப்பதாக சீனா அறிவித்துள்ளது.
- ❖ இதற்கு முன்பு, சீனா 20 மில்லியன் அமெரிக்க டாலரை வழங்கியிருந்தது.
- ❖ டெட்ரோஸ் அதனோம் கெப்ரியேசுஸ் (Tedros Adhanom Ghebreyesus) என்பவர் எத்தியோப்பியாவைச் சேர்ந்த நுண்ணுயிரியில் வல்லுநர் மற்றும் சர்வதேச அளவில் அங்கீகரிக்கப்பட்ட ஒரு மலேரிய நோய் ஆராய்ச்சியாளர் ஆவார்.
- ❖ 2017 ஆம் ஆண்டு முதல் இவர் WHOவின் பொது இயக்குநராக உள்ளார்.
- ❖ இந்தப் பொறுப்பை வகிக்கும் முதலாவது மருத்துவரல்லாத நபர் மற்றும் முதலாவது ஆப்பிரிக்கர் இவராவார்.
- ❖ 2020 ஆம் ஆண்டு மார்ச் 11 அன்று, WHO ஆனது கோவிட் - 19ஐ “கொள்ளை நோயாக” அறிவித்தது.

பொருளாதாரச் செய்திகள்

அகவிலைப் படி (DA)


- ❖ 2021 ஆம் ஆண்டிற்கான (2021 ஜூலை மாதம் வரை) அகவிலைப்படி உயர்வை மத்திய அரசு நிறுத்தி வைத்துள்ளது.
- ❖ தற்பொழுது, மத்திய அரசு ஊழியர்கள் தங்களது ஊதியத்தில் 17%ஐ அகவிலைப் படியாகப் பெறுகின்றனர்.



- ❖ இந்தப் படித் தொகையானது பணவீக்கத்திற்கு இழப்பீடாக பணியாளர்கள் மற்றும் ஓய்வூதியதாரர்களுக்கு வழங்கப் படுகின்றது.
- ❖ இது நுகர்வோர் விலைக் குறியீட்டுப் பணவீக்க எண்ணுடன் இணைக்கப்பட்டு உள்ளது.
- ❖ DA (dearness allowance) ஆனது ஓய்வூதியதாரர்கள் மற்றும் அரசு ஊழியர்களால் பெறப் படுகின்றது.
- ❖ DA ஆனது ஒவ்வொரு ஆண்டும் இருமுறை, அதாவது ஜூலை மற்றும் ஜனவரி மாதங்களில் திருத்தியமைக்கப் படுகின்றது.

உலக அளவில் தாய் நாட்டிற்குப் பணம் அனுப்பும் செலவு

- ❖ உலக அளவில் தாய் நாட்டிற்குப் பணம் அனுப்பும் செலவு என்பது உலக வங்கிக் குழுவால் வழங்கப்படும் ஒரு வளம் சார்ந்த அறிக்கையாகும்.
- ❖ இது பணம் அனுப்பும் 48 நாடுகள் மற்றும் பணத்தைப் பெறும் 105 நாடுகள் ஆகியவற்றின் செலவினம் குறித்த தரவைத் தருகின்றது.
- ❖ தற்போதைய அறிக்கையின்படி, கோவிட் - 19 நோய்த் தொற்று மற்றும் ஊரடங்கினால் ஏற்பட்ட பொருளாதார நெருக்கடி காரணமாக, தாய் நாட்டிற்குப் அனுப்பப் படும் தொகையானது 2020 ஆம் ஆண்டில் (110 மில்லியன் அமெரிக்க டாலர்) 20% அளவிற்குக் குறையும் என்று கணிக்கப்பட்டுள்ளது.
- ❖ 2019 ஆம் ஆண்டில், தாய் நாட்டிற்குப் பணம் அனுப்புதல் ஆனது எப்பொழுதும் இல்லாத வகையில் 554 பில்லியன் அமெரிக்க டாலராக உயர்ந்துள்ளது.
- ❖ இந்தியாவிற்குப் பணம் அனுப்புதல் ஆனது 23% என்ற அளவில், அதாவது 64 பில்லியன் அமெரிக்க டாலராகக் குறையும் என்று கணிக்கப்பட்டுள்ளது. இது சென்ற ஆண்டில் 83 பில்லியன் அமெரிக்க டாலராக இருந்தது.
- ❖ தாய் நாட்டிற்குப் பணத்தை அனுப்பிப் பெறுதலில் உலகின் மிகப்பெரிய நாடு இந்தியா ஆகும்.
- ❖ 2019 ஆம் ஆண்டில், இந்தியா வெளிநாடுகளில் பணியாற்றும் தன் மக்களிடமிருந்து 83.1 பில்லியன் அமெரிக்க டாலரை தாய் நாட்டிற்கு அனுப்பும் பணமாகப் பெற்றுள்ளது. இது மொத்த உலகளாவிய பணம் அனுப்புதலில் 12% ஆகும்.



அறிவியல் மற்றும் தொழில்நுட்பச் செய்திகள்

டிஆர்டிஓவின் நடமாடும் கோவிட் - 19 சோதனை ஆய்வகம்

- ❖ இந்த ஆய்வகத்தை மத்தியப் பாதுகாப்புத் துறை அமைச்சர் ராஜ்நாத் சிங் தொடங்கி வைத்தார்.
- ❖ இந்த வசதியானது ஒரு நாளில் 1000 மாதிரிகளைச் சோதனை செய்யும் திறன் கொண்டது.
- ❖ நடமாடும் நச்சுயிரியியல் ஆராய்ச்சி மற்றும் நோய் கண்டறிதல் ஆய்வகமானது (MVRDL - Mobile Virology Research and Diagnostics Laboratory) ஹைதராபாத்தில் உள்ள ESIC (Employee State Insurance Corporation) எனப்படும் அரசு தொழிலாளர் காப்பீட்டுறுதிக் கழக மருத்துவமனையுடன் இணைந்து பாதுகாப்பு ஆராய்ச்சி மற்றும் மேம்பாட்டு நிறுவனத்தினால் (DRDO - Defence Research and Development Organization) ஏற்படுத்தப் பட்டதாகும்.
- ❖ இந்த ஆய்வகமானது உயிரிப் பாதுகாப்பு நிலை 2 மற்றும் உயிரிப் பாதுகாப்பு நிலை 3 என்ற நிலைகளைக் கொண்டுள்ளது.

*Types Of Biosafety Levels

There are 4 types of biosafety levels according to the risk factors involved depending on the nature of pathogen being handled.

- * BSL 1 (Basic teaching, Research)
- * BSL 2 (Primary health services, diagnostic service, research)
- * BSL 3 (Special diagnostic service, research)
- * BSL 4 (Dangerous pathogen units)

சீனாவின் செவ்வாய்த் திட்டம்

- ❖ சீனத் தேசிய விண்வெளி நிர்வாகமானது (CNSA - Chinese National Space Administration) தனது முதலாவது செவ்வாய்த் திட்டத்திற்கு "டியான்வென் 1" என்று பெயரிட்டு உள்ளது.
- ❖ இந்த அறிவிப்பானது சீனாவால் 2016 ஆம் ஆண்டு முதல் கொண்டாடப்பட்டு வரும் தேசிய விண்வெளி தினமான ஏப்ரல் 24 அன்று வெளியிடப் பட்டுள்ளது.
- ❖ 1970 ஆம் ஆண்டில் தனது முதலாவது செயற்கைக் கோளான "டோங்பாங்காங்" என்ற செயற்கைக்கோள் செலுத்தப்பட்டதைக் குறிப்பதற்காக தனது தேசிய விண்வெளி தினத்தை சீனா அனுசரிக்கின்றது.
- ❖ "டியான்வென்" என்றால் சொர்க்கலோகக் கேள்விகள் என்று பொருள்படும்.
- ❖ இதுவரை இந்தியா, ரஷ்யா, ஐரோப்பிய ஒன்றியம் மற்றும் அமெரிக்கா ஆகியவை செவ்வாய்க்குச் செயற்கைக் கோள்களைச் செலுத்துவதில் வெற்றி பெற்றுள்ளன.
- ❖ ரஷ்யா, அமெரிக்கா மற்றும் ஐரோப்பிய ஒன்றியம் ஆகியவற்றிற்குப் பின்பு செவ்வாய்க் கிரகத்தை அடைந்த உலகின் 4வது நாடு இந்தியா ஆகும்.
- ❖ இந்தியாவின் செவ்வாய்த் திட்டமானது "மங்கல்யான்" என்று பெயரிடப்பட்டு இருந்தது.
- ❖ இது 2013 ஆம் ஆண்டில் இஸ்ரோவினால் செலுத்தப்பட்டது.

கசோவால் பாலம்

- ❖ இது ராவி நதியின் மீது அமைந்த மிக நீண்ட நிரந்தரப் பாலம் ஆகும்.
- ❖ இது பாகிஸ்தானின் எல்லைப் பகுதியில் இருக்கும் பஞ்சாப்பின் கசோவால் நிலப் பகுதியையும் நமது நாட்டின் பிற பகுதியையும் இணைக்க இருக்கின்றது.

- ❖ இது “சேதக்” என்ற திட்டத்தின் கீழ் எல்லைச் சாலைகள் அமைப்பினால் கட்டமைக்கப் பட்டுள்ளது.



முக்கிய தினங்கள்

தேசியப் பஞ்சாயத்து ராஜ் தினம் - ஏப்ரல் 24

- ❖ முதலாவது தேசியப் பஞ்சாயத்து ராஜ் தினமானது 2010 ஆம் ஆண்டில் அனுசரிக்கப் பட்டது.
- ❖ 1992 ஆம் ஆண்டில் இந்தியாவின் பஞ்சாயத்து அமைப்பில் நிகழ்ந்த மிகப்பெரிய மாற்றமானது பஞ்சாயத்து ராஜ் சட்டத்தின் (73 வது திருத்தம்) வடிவில் ஏற்பட்டதாகும்.
- ❖ இந்தச் சட்டமானது 1993 ஆம் ஆண்டு ஏப்ரல் 24 அன்று நடைமுறைக்கு வந்தது.
- ❖ ஒவ்வொரு ஆண்டும் இத்தினத்தில், மத்தியப் பஞ்சாயத்து ராஜ் அமைச்சகமானது ஒரு தேசியக் கருத்தரங்கை நடத்துகின்றது.
- ❖ இந்த அமைச்சகமானது சிறப்பாக செயல்படும் கிராமப் பஞ்சாயத்துகளுக்கு “பஞ்சாயத்து சசாக்திக்கரன் புரஸ்கர்/ராஷ்டிரிய கவுரவ் கிராம் சபை புரஸ்கர்” என்ற விருதினை வழங்குகின்றது.
- ❖ மேலும், இந்த அமைச்சகமானது சிறப்பாகச் செயல்படும் பஞ்சாயத்துகளுக்கு பின்வரும் விருதுகளையும் வழங்குகின்றது.
 - மின்னணு - பஞ்சாயத்து புரஸ்கர்
 - நானாஜி தேஷ்முக் ராஷ்டிரிய கவுரவ் கிராம சபை புரஸ்கர்
 - கிராமப் பஞ்சாயத்து வளர்ச்சித் திட்ட விருது
 - தீன தயாள் உபாத்யாய பஞ்சாயத்து சசாக்திக்கரன் புரஸ்கர்
 - குழந்தைகளுக்கு உகந்த கிராமப் பஞ்சாயத்து விருது
- ❖ இந்தியப் பிரதமர் ஒருங்கிணைந்த மின்னணு கிராம சுவராஜ் என்ற இணைய தளத்தையும் மற்றும் அதற்கான ஒரு கைபேசிச் செயலியையும் தொடங்கியுள்ளார்.
- ❖ மேலும் இவர், நிலங்களை ஒருங்கிணைப்பதற்காகவும் நிலப் பிரச்சினைகளைக் குறைப்பதற்காகவும் சுவாமித்வா என்ற ஒரு திட்டத்தையும் தொடங்கியுள்ளார்.

- ❖ இந்தத் திட்டமானது கர்நாடகா, மகாராஷ்டிரா, உத்திரப் பிரதேசம், ஹரியானா, உத்தரகண்ட் மற்றும் மத்தியப் பிரதேசம் ஆகிய மாநிலங்களில் தொடங்கப் பட்டுள்ளது.
- ❖ இந்தத் திட்டத்திற்காக, இந்த அமைச்சகமானது மாநில வருவாய்த் துறை, பஞ்சாயத்து ராஜ் துறை, இந்திய நில அளவை ஆய்வு நிறுவனம் ஆகியவற்றுடன் இணைந்துள்ளது.

அமைதிக்கான பன்னாட்டு முறைமை மற்றும் அரசியல் செயலாண்மை திறனுக்கான சர்வதேச தினம் - ஏப்ரல் 24

- ❖ இது ஐக்கிய நாடுகளால் முதன்முறையாக 2019 ஆம் ஆண்டு ஏப்ரல் 24 அன்று அனுசரிக்கப் பட்டது.
- ❖ மேலும், இது ஐக்கிய நாடுகளின் மூன்று தூண்களை ஆதரிப்பதற்காகவும் ஊக்குவிப்பதற்காகவும் அனுசரிக்கப்படுகின்றது.
- ❖ அமைதி & பாதுகாப்பு, மனித உரிமைகள் மற்றும் வளர்ச்சி ஆகியவை இந்த 3 தூண்களாகும்.
- ❖ கோவிட் - 19 தொற்றிற்கு எதிரான போராட்டத்தில் வெற்றி பெறுவதற்காக வேண்டி பன்னாட்டு முறைமையின் முக்கியத்துவம் குறித்த விழிப்புணர்வை ஏற்படுத்துவதற்காக இந்த ஆண்டில் இத்தினமானது அனுசரிக்கப் படுகின்றது.



**International Day of Multilateralism and
Diplomacy for Peace : 24 April**

